

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर किसान मेला ६ अक्टूबर से होगा आयोजित

पंतनगर। १८ अगस्त, २०१७। पंतनगर विश्वविद्यालय का १०२वां किसान मेला ६ से ९ अक्टूबर, २०१७ को आयोजित होगा। आज किसान मेला की सलाहकार समिति की बैठक विश्वविद्यालय के कुलपति, डा. जे. कुमार की अध्यक्षता में प्रशासनिक भवन में स्थित उनके सभागार में सम्पन्न हुयी। विश्वविद्यालय के निदेशक प्रसार शिक्षा, डा. वाई.पी.एस. डबास, ने समिति के सदस्य सचिव के रूप में बैठक का संचालन किया।

इस बैठक में निर्णय लिया गया कि १०२वें किसान मेले का आयोजन स्थल स्टीवेंसन स्टेडियम के पास स्थित मैदान रहेगा। इस नये मेला प्रांगण स्थल का विकास पिछले लगभग एक वर्ष से किया जा रहा है तथा इसमें सड़क, बिजली इत्यादि सुविधाएँ प्रदान कर दी गयी हैं। कुछ अन्य सुविधाओं का विकास भी किया जा रहा है, जिसमें विशेष रूप से जल निकासी व्यवस्था व सुरक्षा व्यवस्था सम्मिलित है। बैठक में कई अन्य बिन्दुओं, जैसे किसान मेले के दौरान अतिथिगृहों को किसी अन्य कार्यक्रम के लिए उपयोग में न लाया जाना, स्टॉल धारकों की रसीद काटा जाना, आगजनी की घटनाओं को रोके जाने के प्रबन्ध, किसान गोष्ठी एवं वैज्ञानिक व्याख्यान हेतु एल.ई.डी. लगाये जाने के लिए विशेष व्यवस्था, विभिन्न प्रतियोगिताओं के विजेताओं को दिये जाने वाले प्रमाण पत्रों का मुद्रण, किसान मेला का बजट, इत्यादि पर चर्चा की गयी। किसान मेले में उत्तम बीजों के विक्रय को सुनिश्चित किये जाने तथा खाद्य पदार्थों व उनके स्टॉलों पर स्वच्छता एवं सफाई बनाये रखने पर विशेष बल दिया गया। विशेष व्याख्यानमाला के अन्तर्गत 'वर्ष २०२२ तक किसान की आय दुगुनी करना : चुनौतियाँ एवं सम्भावनाएं', 'कृषि एवं ग्रामीण विकास के लिए केन्द्र व राज्य सरकार की योजनाएं' तथा 'बकरी पालन' विषयों पर वैज्ञानिकों द्वारा व्याख्यान दिये जाने का भी निर्णय लिया गया।

बैठक में विश्वविद्यालय के अधिष्ठाता, निदेशक, संयुक्त निदेशक एवं अन्य अधिकारी उपस्थित थे, जिन्होंने विभिन्न विषयों पर अपने सुझाव दिये।